

ഓക്സിജൻ നിറച്ച് ജില്ലാ വാർ റൂമിന്റെ നിർദ്ദേശ പ്രകാരം വിവിധ ആശുപത്രികൾക്കും CFLTC കൾക്കും എത്തിക്കുവാൻ ജില്ലാ വ്യവസായ മാനേജർമാർ മുഖേന നടപടി സ്വീകരിച്ചിരുന്നു. വാർ റൂമുകൾക്കാവശ്യമായ ഉദ്യോഗസ്ഥരെ ഓക്സിജൻ വിതരണം സുഗമമാക്കാൻ നിയോഗിച്ചിരുന്നു. കൂടാതെ ഓക്സിജൻ വിതരണം കാര്യക്ഷമമാക്കാൻ ഓക്സിജൻ ഫില്ലിംഗ് സ്റ്റേഷനുകളിൽ വ്യവസായ വികസന ഓഫീസർമാരെ നിയോഗിച്ച് മോണിറ്ററിംഗ് നടത്തുകയും ചെയ്തു. കോവിഡ് പ്രതിരോധ പ്രവർത്തനങ്ങളുടെ ഭാഗമായി ആരോഗ്യ മേഖലയ്ക്കാവശ്യമായ സാനിറ്റൈസർ, മാസ്ക്, ഓക്സിജൻ, മറ്റ് മെഡിക്കൽ ഉപകരണങ്ങൾ എന്നിവ വ്യവസായ വകുപ്പിന്റെ അധീനതയിലുള്ള വിവിധ പൊതുമേഖല സ്ഥാപനങ്ങൾ വഴി നൽകി വരുന്നു. കൂടാതെ വ്യവസായ ഭദ്രതാ പദ്ധതിയുടെ ഭാഗമായി സംരംഭക സഹായ പദ്ധതി (ESS) മാർഗ്ഗരേഖ ഭേദഗതി ചെയ്ത് മുൻഗണനാ വിഭാഗത്തിൽ ഉൾപ്പെട്ട MSME യൂണിറ്റുകളുടെ പട്ടികയിൽ സാനിറ്റൈസർ, ഡിസ്ഇൻഫെക്റ്റന്റുകൾ, മാസ്ക് തുടങ്ങിയ ഉൽപ്പന്നങ്ങൾ ഉൾപ്പെടുന്ന Pharmaceutical Industries & Health Care Product Manufacturing Industries യൂണിറ്റുകളെ ഉൾപ്പെടുത്തി ജനറൽ വിഭാഗത്തിന് അനുവദിക്കുന്ന 15% നിക്ഷേപ സബ്സിഡിക്ക് പുറമേ 10% സബ്സിഡി കൂടി അനുവദിക്കുന്നതിനുള്ള നടപടി സ്വീകരിച്ചിട്ടുണ്ട്.

(സി) വ്യവസായ വകുപ്പിന്റെ കീഴിൽ ഓക്സിജൻ നിർമ്മാണ യൂണിറ്റുകൾ പ്രവർത്തിക്കുന്നുണ്ടോ; ഉണ്ടെങ്കിൽ ഇവയുടെ ഉത്പാദനം വർദ്ധിപ്പിക്കുന്നതിന് സ്വീകരിച്ച നടപടികൾ വിശദമാക്കാമോ?

വ്യവസായ വകുപ്പിന് കീഴിൽ പ്രവർത്തിക്കുന്ന കെ.എം.എം.എൽ. ദിവസേന 71.5 ടൺ ഓക്സിജൻ ഉൽപ്പാദനം നടത്തുന്നുണ്ട്. വ്യാവസായിക ഓക്സിജൻ 65 ടണ്ണും മെഡിക്കൽ ഓക്സിജൻ 5 ടണ്ണും ആയിരുന്നത് കോവിഡിന്റെ പശ്ചാത്തലത്തിൽ മെഡിക്കൽ ഓക്സിജൻ ഉൽപ്പാദനം 6.5 ടണ്ണായി ഉയർത്തുകയുണ്ടായി.

സംരംഭകത്വ വികസനത്തിൽ പരിശീലനം നൽകുന്ന പദ്ധതി

141(3573) ശ്രീ. കുറുക്കോളി മൊയ്തീൻ: താഴെ കാണുന്ന ചോദ്യങ്ങൾക്ക് നിയമം, വ്യവസായം, കയർ വകുപ്പുമന്ത്രി സദയം മറുപടി നൽകുമോ:

(എ) സംസ്ഥാനത്തെ അഭ്യസ്തവിദ്യരും സാങ്കേതിക വൈദഗ്ദ്ധ്യമുള്ളവരും തൊഴിൽരഹിതരുമായ യുവതീയുവാക്കൾക്ക് സംരംഭകത്വ വികസനത്തിലും പശ്ചാത്തല വികസനത്തിലും പങ്കാളിത്തം നൽകുന്നതിന് വ്യവസായ വകുപ്പിന്റെ കീഴിൽ പുതിയ പദ്ധതികൾ ആവിഷ്കരിക്കാൻ ഉദ്ദേശിക്കുന്നുണ്ടോ; വിശദവിവരം അറിയിക്കുമോ?

സംസ്ഥാനത്തെ അഭ്യസ്തവിദ്യരും സാങ്കേതിക വൈദഗ്ദ്ധ്യമുള്ളവരും തൊഴിൽരഹിതരായ യുവതീ-യുവാക്കൾക്ക് സംരംഭകത്വ വികസനത്തിലും പശ്ചാത്തല വികസനത്തിലും പങ്കാളിത്തം നൽകുന്നതിന് വ്യവസായ വകുപ്പിന്റെ കീഴിൽ നടപ്പിലാക്കി വരുന്ന പദ്ധതികൾ ചുവടെ ചേർക്കുന്നു.

1. ജില്ലാ വ്യവസായ കേന്ദ്രങ്ങളിൽ യുവസംരംഭകർക്കുള്ള സേവനങ്ങൾ നൽകുന്നതിനായി ബിസിനസ് ഇൻകുബേഷൻ സെന്ററുകൾ.
2. ജില്ല-താലൂക്ക്-ബ്ലോക്ക് അടിസ്ഥാനത്തിൽ ബോധവൽക്കരണ സെമിനാറുകളും സംരംഭകത്വ വികസന പരിശീലനങ്ങളും നിക്ഷേപക സംഗമങ്ങളും സംഘടിപ്പിക്കുന്നു.
3. നിലവിലുള്ള സംരംഭങ്ങളുടെ സാങ്കേതികവിദ്യ വികസിപ്പിക്കുന്നതിനായി ടെക്നോളജി ക്ലിനിക്കുകളും, മാനേജ്മെന്റിലും സാങ്കേതികവിദ്യയിലും പരിശീലനം നൽകുന്നതിനായി ടെക്നോളജി മാനേജ്മെന്റ് പ്രോഗ്രാമുകളും നടത്തി വരുന്നു.
4. സൂക്ഷ്മ-ചെറുകിട-ഇടത്തരം വ്യവസായ പ്രോത്സാഹനത്തിനായി ക്ലസ്റ്റർ വികസന പദ്ധതിയിലൂടെ കോമൺ ഫെസിലിറ്റി സെന്ററുകൾ സ്ഥാപിക്കുന്നു.
5. സുസ്ഥിര സംരംഭകത്വത്തിനുള്ള അഗ്രോ ബിസിനസ് ഇൻകുബേഷൻ എന്ന പദ്ധതി വഴി കാർഷിക ഭക്ഷ്യ സംസ്കരണ മേഖലയിൽ സംരംഭങ്ങൾ തുടങ്ങുന്നവരെ കേരള ഇൻസ്റ്റിറ്റ്യൂട്ട് ഓഫ് എന്റർപ്രണർഷിപ്പ് ഡെവലപ്മെന്റ് മുഖേന ഗവേഷണ സ്ഥാപനങ്ങളുമായി ബന്ധപ്പെടുത്തുകയും അവർക്കാവശ്യമായ ഇൻകുബേഷൻ സപ്പോർട്ട് പ്രസ്തുത സ്ഥാപനങ്ങളിൽനിന്നും ലഭ്യമാക്കുകയും ചെയ്യുന്നു.

(ബി) വിദ്യാർത്ഥികളെ പഠനത്തോടൊപ്പം സംരംഭങ്ങളിൽ പങ്കാളികളാക്കി പരിശീലനം നൽകുന്ന പദ്ധതി വ്യവസായ വകുപ്പിന്റെ കീഴിൽ നടപ്പിലാക്കാൻ ഉദ്ദേശിക്കുന്നുണ്ടോയെന്ന് വ്യക്തമാക്കുമോ?

സൂൾ-കോളേജ് തലങ്ങളിൽ സംരംഭകത്വ വികസന ക്ലബ്ബുകൾ രൂപീകരിക്കുകയും അവയ്ക്കായി സംരംഭക വികസന പരിപാടികൾ സംഘടിപ്പിക്കുകയും ചെയ്തുവരുന്നുണ്ട്.